

Dagbók 2. Apríl

Venjingarlega hjá HS í Íslandi

Tað var sjálvsagt at teir 12 svimjararnir vóru spentir at koma avstað, tá ið tað nærkaðist 2. Apríl, tí tá var tað meira enn eitt ár liði, síðani HS hevði verið uttanlands á venjingarlegu.

Klokkan 11.00 bjóðaði Janus Rein, flogskipari, øllum ferðandi vælkomnum og síðani var farið á flog. Tá ið vit lendu í Íslandi bíðaðu vit á flogvøllinum í ein tíma, ímeðan leiðararnir funnu tveir leigubilar.

Vit komu fram á ‘Hotel with a view’ umleið klokkan 13.00, og tað var heilt ótrúligt, nógv flottari enn myndirnar. Viðvíkjandi navnið ‘Hotel with a view’ so hava øll kømrini útsýni, men tað er SERA ymiskt hvat útsýnið er av, sí mynd 1.

Tá ið øll vóru komin uppá pláss inni á kømrunum, varð matpakkin etin, tí longu klokkan 15.00 skuldi vit hava okkara fyrstu venjing.

Eftir ein knortlutan biltúr gjøgnum miðbýin í Reykjavík, vóru vit í svimjihøllini í Hafnarfyrði. Tað var ein ógvuliga snotulig svimjihøll, við 50 metur hyl, heitum pottum, vatnrutsjibana og fitnesssentri uppi á. Fyri onkran var tað sera løgið at svimja í 50 metur bana, tí at tað tyktist sum ein longd ongantíð endaði. Eftir programmið vóru øll samd um, at hetta fóru at vera 10 spennandi og strævnir venjingardagar.



Mynd 1: Útsýni frá kamari 312 (Trummas, Rognvald og Bartal)



Eftir ein lítlan túr í teimum heitu pottunum, varð farið heim aftur. Heima hevði Óli Gardshodn gjørt lekkra karry-kyllingagrýtu við rísi, tað var ein rimmar máltíð at fáa eftir eina langa venjing. Síðani kundu vit gera sum okkum lysti, til tað var songartíð. Flest fóru inn á kømrini, at spæla kort, hyggja eftir sjónvarpi og summi fóru at spáka sær ein túr. Men tað var ikki leingi áðrenn øll valdu at leggja seg, tí tá vóru tey móð av allari ferðingini og venjingini.

Í morgin verður enn ein harður venjingardagur, YES!

Jassarnir á kamari 312: Trummas, Rognvald og Smartal

Rættlisið: Annikan Pannikan